

# ከጣራ በላይ!!



ቀለሚ ለጤናሽ እንደምን አለሽ ? እኔ እግዜአ-ብሔር ይመስገን ደህና ነኝ አባባስ እንዴት ነው ተሻለው? የኔ ነገር እሱንና እማማን ጎድቶዋል። የሰፈራችን ሰዎች ሌጤናቸው እንዴት አሉ? ጎሬቤቶቻችን ፣ አቶ ተማቹስ ልጃቸው ማረፉን ሰማሁ ! ለወያኔ እጅ አልሰጥም ብሎ አጋዚን አጋድሞ ክንዱን የተንተራሰው አሉ : እሱ አሁን ለቅሶም አያሰፈልገውም : ማልቀስ ለኔ የፈረንጅ ባሪያ ልሆን ተሰው አገር በግዛት ላለሁት!!

ያለሁበት አገር ወረቀት ጣፍልኝተብሎ የሚለመን የለም። በመከራ አንዱን አግንቼ ድብዳቤ እንዲጥፍልኝ ለምኔው ገና ቀለሚ ብዬ ስጀምር የጀመረ ድዱን ይገለፍጣል እንዲያው ጤናም ያለው አይመስልም : አማርኛም ጠንቅቆ አያውቅም : ምን ማለት ነው እያለ አሥሬ ይጠይቀኛል : የልጆቻችን ትምህርት ከዛ ከቅኔ ትምህርትቤት የጀመረ ቢሆን ኖሮ የት በደረሰን ነበር ፈረንጅም ጉድ አያደርገንም ነበር ።

ሚካኤል ነው ስለው ይስቃል : መቼ ነው መገልፈጥ የምታቆመው ስለው ይስቃል : ታዲያ ምን አልኩ መሰለሽየተፈጥሮ እውቀት የሌለው ዲግሪና ሙት ሰው አንድ ነው አልኩ: አስፈግጎታል ጣፍም ስለው ይጥፋል አልገባውም መሰለኝ : ዲግሪ የሚሏትን ቃል ሲሰማ:ያው ነጮቹ በሱ አይደል የካኑት : ያገሩን ሳያውቅ በነሱ ትምሕርት በመዘለቁ በቁመናው እንደሞተ አሰብኩት እጅጉን ከልቤ አዘንኩለት!! ገንዘብ አፍስሰን ያስተማርናቸው እንደሱ የሞቱ ስንት ናቸው ብዬ በሃሳብ ነጎድኩ። ያገርኛውን ያልተማሩ ወይም ባሕሉን ጠንቅቀው የማያውቁ እንዴት ብለው አገሬውን ይመሩታል? እንዴትስ አገር ሊረከቡ ይችላሉ !! የኛ የሆነውን ሁሉ አውልቀው ጥለውታል : ቆዳቸው ጠቆረ እንጂ ወደ ነጮቹ አድልተዋል : ነጩ ደግሞ አልቀበልህ ብሎት እንዲያው ሲባዝኩ ዘረኝነት እያሉ ሲያለቅሱ እሰማለሁ።

በቀደም ወደ ልብስ ማጠቢያ ቤት አለፍ ስል ያገኝኋት አንዲት ያገሬ ሰው እዚህ ሰፈር ነው ይምትኖሩት ብላ ጠይቃ ካወጋችኝ በኋላ የልጅዋን ልደት ጋብዛኝ ሄድኩ : ጉድ ጉድ የልጁ መዓት : ወልደው ወልደው አማርኛን : የመላዕክት ቋንቋን አላስተማሯቸውም፤ ስምህ ማነው ዝም : ስንት ዓመትህ ነው? በትርጉማን ሆነ መልልሱ : ታዲያ ልጆቻችሁን

መሃይም አደረጋችኋቸው ስል እነሱም ከጣራ በላይ ሳቁ : እኔ ግን ከልቤ አዘንኩ አገር አልባ ሊያደርጓቸው ነው እንዴ አልኩ : አገራችን የመጣ ቻይናና : ሕንድ ከነልጁ ጭምር አቀላጥፎ አማርኛ ቋንቋን እየተናገረ እንሱ ልጆቻቸውን ነፍጉዋቸው።

እንደ ጅግኖቹ አባቶቻችን ሳንታኮስ : አገር ሳንጠብቅ እንደዋዛ አገራችንን አጨብጭበን ማስረከባችን ይሆን ብዬ አሰብኩ!! ተዛው ከልደቱ ቤት ተጠራርተው የመጡትን ያገሬን ስዎች ሳይምጥ እንዳው አማርኛው ውስጥ የፈረንጅ ቋንቋ ሰንቅረው ሰንቅረው ልረዳቸው ሳልችል ቀርቼ ከጨዋታው ውጭ ሆኜ ዋልኩ : ልደቱም መከበር ሲጀመር የሻማ መዓት ደርድረው” **ሃፒ**” የምትልውን ብቻ አስታውሳለሁ እንጂ በፈረንጅኛ አስነኩት : ምን አላችሁ ስላቸው መልካም ልደት ነው ያልነው አሉኝ!! እኔን የቆጨኝ በአማርኛ የዘመሩት የፈረንጅን **”ሃፒ”** ካስቀደሙ በኋላ ነው : በአማርኛ ቋንቋ መልካም ልደት አለመጀመሩ ቅር አስኝቶኛል : እና ይህ ወዴት ይዟቸው እንዴሚሄዱ ጌታ ይወቀው።

አባቴ በደርግ ዘመን አራትኪሎ ካለው የአርበኞች ቢሮ ቢጤዎቻቸውን ለመጠየቅ ብቅ ብለው አንድ ነገር ተመልክተው ሲቆጡ ዋሉ : እኔን ና አሉኝና ተመልክት አሉኝ ማዶ ትልቁ ሰዓት ወዳለበት ወደ ፓርላማ በጣታቸው እያመለከቱ ፣ ምንድን ነው ስላቸው ? **ተመልክት የኮሚኒስት ባንዲራ ከኢትዮጵያ ባንዲራ ከፍ ብሎ ተሰቅሎዋል ብለው እንዳስተውል አደረጉኝ እኔም አብሬ አዘንኩ፣ የዛሬውስ ትውልድ ቋንቋውን እስኪያጣ ዲዳ ሲሆን ምንኛ ያበግን ይሆን!! እኔ እንኳን ተገንዝቤዋለሁ ዳዊት ያልደገምኩት : ቅኔ ያልቃኝሁት ማህይሙ።**

**አበው ያስተማሩን ከየት እንደመጣን ከላወቅን ወዴት ልንሄድ እንደምንችል አናውቅም ብለው አበክረው ነግረውናል። የራስን አጥብቆ መያዝ ያስከብራል : ያኮራል።**

ካገሬ ከወጣሁ ይኸው ጥቅምት 19 የገብርኤል ዕለት አንድ አመት ሆነኝ : አቤት ጊዜው መንጎዬ : አንቺዬ በጣም ናፈኩሽማ : ወቸው ጉድ ናፍቆት እንደ እብድ ያደርጋል ምነውሳ እንዲህ ብለሽ ግጥም አልገጠምሽልኝ ?

”አለቅሳለሁ ባይኔ አብሳለሁ በጄ፣  
እንደሰማይ ኮከብ እርቆ ወዳጄ።”

እንዲያው አልናፈኩሽም መሰለኝ።

በተሰደድኩበት አገር የወፍ ዝማሬ የለ : የኩብት ድምጽ በቀየው አይሰማ : ወይ ነዶ ያገሬ በሬ ግጦ ግጦ ሲያገሳ ደስ ሲል : ሰፋሩን ይደባልቀዋል : ያለሁበት አገር ግን ከዋክብት ወደሰማይ ቀና ቢሉ አይታይ እንዲያው ኮረንቲ ብርሃን ብቻ ። ድንቁም የፈረንጅ አገር በር እየዘጉ በቀዳዳ እያዩ ነው በሩን የሚከፍቱት እንግዳ ሲመጣ። ያገሬ ሰዎች ጭምር በራቸውን ክርኝም አድርገው ዘግትው መቀመጥ ለምደል፣ እኔ ግን ምሽግ ውስጥ

አልገባሁም አሻፈረኝ በማለት ወለል አድርጌ እንደከፈትኩት ያለሁት ወደፊት እኔስ እለወጥ ይሆን ብዬ አስባለሁ : በሩ ቢከፈትም ዝር የሚል ሰው እንኳ የለም።

ያገሬ ሰው ጠያፍ ነገር በደጁ የተጠላ ልክ እንደ እግዚአብሔር ደግ ህዝብ ነው ። ፈረንጅ መሠሪነቱን ነው የተረዳሁት : በቀደም ወደከተማ ወጣ ስል አንድ ተስፋዬን የሚመስል በስቋላ ወጣት ቆሻሻ ሲለቅምና መንገድ ሲያጸዳ አገኝሁት : በከዘራዩ ጎሽም አድርጌ ከየት ነህ ስለው? ከኢትዮጵያ አለኝ እንዲያው ፊቴ ልውጥ ብሎ አመድ ለበሰ : ምን ነክቶህ ነው ስለው ምንም አለኝ : ለምን ይህን ሥራ ትሰራለህ ? ገንዘብ ከቸገረህ ልስጥህ ብዬው ኪሴ ስገባ እንባውን አፈሰሰው : ለካስ ገራገር ኖሮዋል አልቅሶ አስለቀሰኝ : ልብ በይ የፈረንጅ መሰሪነቱን!! አንድ ግጥም ትዝ አለኝና እንዲህ አልኩ!!

”ካገሩ የወጣ ካገሩ እስኪመለስ፤

ቢጭኑት አህያ ቢጋልቡት ፈረስ”

እንባዬን በነጠላዬ አብሽ : ሳነጋግረው ለካስ ፈረንጅ ስራ አልሰጥም ብሎት ኮሌጅ የበጠሰ ወጣት ኖሮዋል ! ንዴት ገባኝና ኪሴ ያለኝን ገንዘብ ጎልጉዬ ና ወላዲት አምላክን መሳፈሪያህን እከፍላለሁ ቃለ ለምድር ለሰማይ ነው እንሳፈር ባቲ እንገባለን : ኢትዮጵያ አገራችን ናት ጣሊያንን ደምስሰናል ወያኔን እንወቅጠዋልን እንግባ ስልው ግዜ አሁንም አንባውን አፈሰሰው !! ሰው ለካስ እንደጉድ ይመለከተን ኖሮዋል ። እኔም ሳላቅራራ አልቀረሁም!! ፈረንጅ ሸከኛ ነው ።

አይ አንቺ ኢትዮጵያ፣ ልጆቻችሽን ለግዙት ሰደድሽ

በሕንድ በፓኪስታን፣ ተደፈርሽ

መጤ ቱርክ፣ፈሰሰብሽ፣

ላልተወለዱሽ ፣ መገበርሽ

ለሞቱልሽ ለጀግኖቹ ልጆች ፣በር ዘግተሽ

ልጆቻችሽን ባገራቸው፣ባሪያ አድርገሽ

ነጻነትሽን በድፍረት፣ የወሰደብሽ

ጉግማጉንግ ወያኔ፣ሲያዋርድሽ

ምነው አልተቆጣሽ፣አልተነሳሽ

እምቢ አሻፈረኝ፣ ለምን አላልሽ

መርዶ ላርዳሽ፣ስለተሰደዱ ልጆቻችሽ

ያረብ አሽከር፣ ወሲብ ማርኪያ ሆኑልሽ

ግማሾቹ ባህር በላቸው፣ በመንገድ አለቁልሽ።

ሁሌ አንቺን በመጥራት ፣ አቅሜ ተለዘ

ወያኔ ጠላት ነው ፣ ታሪክ የደለዘ።

በይ እርምሽን አውጪ ኢትዮጵያ!!

ቀለም ፖለቲከኛ ሆንክ ብለሽ እንዳታስቢ ብቻ ያ ኮሌጅ ያጠናቀቀው ልጅ አንዳንድ ነገር ይዞ ይመጣና ሹክ ይላል ፡ አንድ ትንሽ ተሌቪዥን የመሰለች ነገር ያመጣና ወሬ ያቀብለኛል።

ከሰሞኑ ፕሮፌሰር መስፍን አበሻ እያሉ ጽፈዋል ብሎ ሲቆጣ ነበር ፡ እንዴ ፈረንጅ ነን ወይ ስለው ? ዘርዘር አስረዳኝ፣ ሊቅ ነው አበሻ የሚለው ቃል የውርደት ስም ነው ያአለቃ ታዩን መጥሃፍ ማንበብ ይረዳል ብሎ አስተምሮኛል፣ እሳቸውስ ቢቀርባቸውስ ኢትዮጵያዊ ቢሉስ፣ ቢያርሙት ምን አለበት!! እንዲያው የሚያስተምሩን ነገር ካለ እስቲ በዚህ ላይ ብቅ ይበሉ!!

በቀደም ጉድ ሆንኩልሽ ብርድ መግቢያው ስለሆነ ካገሬ ያመጣኋትን ነጠላ አጣፍቼ እየተሸቀነደርኩ ብቅ ስል የሰፈሩ ነጭጭባ ሕጻንት ሁሉ ልክ እንደ ጉንዳን ወረሩኝ መስኮት እየከፈቱ ነጮቹ ዓይኔን አወጡት ፣ እንዴት ጠብቁለዋል ግማሾቹ አሳማ ምስጋና ይንሳው።

ትንሽ ቆይቶ አንቡላንስ የመሰለ መኪና ብቅ አለች ፡ በኋላ ስሰማ ስልክ ደውለው ኖረዋል ፡ እየተቆጣ ወደኔ ሲቀርብ ወጊድ ዘራፍ ብዬ ጎሽም አደረኩት መሰለኝ በዱላዬ ፡ ከዚያ በኋላ የሆንኩትን አላውቅም ፡ ከእንቅልፌ ስነቃ በዛብህን ከጎኔ ቁጭ ብሎ አገኝሁት ፡ ነካስ መተውኝ ኖሮ ነፍሴን አላውቅም ነበር። በዛብህ እኔ ካለሁበት መንደር ይኖር ስለነበር "stop" እያሉኩ ስሮጥ እኔንም አገቱኝ አለኝ ፡ ለዚህ ነው ኩምትር ብሎ ከእንቅልፌ ስነቃ ከእስር ቤት ከጎኔ ቁጭ ብሎ ያገኝሁት ፡ እስር ቤት ይሉታል እንጂ ቪላ ቤት ነው።

ያኮሌጅ በጥሶ ጎዳና ፈረንጅ የሚያስጠርገው ልጅ እቤቴን አሳይቼው ኖሮ ሊጠይቀኝ ሲመጣ አንዲት ጋዜጣ ይዞ መጥቶ ፎቶህ በጋዜጣ ላይ ወጥቶታል አለኝ ፣ አንቺዬ እንዴት አምራላሁ ሳላውቀው እንዴት ፎቶ እንዳነሱኝ ግርም ብሎኛል። እስቲ አንብበው ምን ይላል ስለው ? የጥቃት ሙከራ በፖሊስ ላይ ያደረገው የባቲ ሰው ታግቶ ተፈታ ካለ በኋላ ዱላን እንደሻበላ ተጠቅሞ ጥቃት በፖሊስ ላይ በመሰንዘር ሕግ ተላልፏል በማለት አንበለበለው ፡ ጎሬቤቴ ያን ጋዜጣ ቢያነበው ጥሩ ነው ማስፈራሪያ ይሆናል ፡ ሳያነባት የቀረ አይመስልም ዓይኑን ሰሞኑን ያጉረጠርጣል ፡ እኔም ከዘራዬን አለያት ከኔ ጋር።

ካልደከመሽ እኔ ምን ቸገርኝ በቀደም ዶክተር ጋ ሄጄ መነጥር ያስፈልግሃል አለ ፡ አንድ ኢትዮጵያዊ ትሩጅማን ገንዘብ የለኝም ስለው መንግሥት ይከፍልልሃል አለኝ።

ስለምን ትክፍልልኛለህ ያገሬ መንግሥት ያልከፈለልኝን : መንደሬን አፍርሶ ያባረረኝ : ሕጻናት ልጆቼን ከትምህርት ቤት የበተነ፣ማዳበሪያ ክፍል እያለ ጎሮሮዩን እያነቀኝ አንተ ስለምን ትክፍልልኛለህ ስለው ፈገግ ብሎ ሳቀ።

ጉድ ነው የሰው አገር መንግሥት ላገሩ ቀርቶ ለውጭ ሰው ይጠራል አልኩ!! ብቻም ጥርጣሬ ገብቶኛል ኩላሊት ይወስዳሉ የሚባል ወሬ ስላለ ሰውነቴ ራድ አይዘህ ብሎኛል ትርጉሚያ። አልኩት አልኩት እሱንም አይዘህ ብሎኛል። ታዲያ ምን ፈልጎ ነው? አረ ጉድ ነው ቀለሟ ወንዱ ወንዱን ይወዳል አሉ እዚህ ያለሁበት አገር ፣ ፍናፍንት ሞልቷል።

**በሰም ዓብ ብልጭ አለብኝና ዋ ብዬ ነግሬዋለሁ ፣ ሌላ ነገር ፈልገህ ከሆነ አይማረኝ አልምርህም አልኩት ፣ ትርጉሚያም የነገር ቋት ነው ያልኩትን ሳያስቀር ይተንፍሳል። ፈረንጁ በመገረም አየኝና ተሰነባበተኝ።**

አዲስ መጫሚያ ለኔ አዲስ ነገር ሆኖ ሸፈፍ ሸፈፍ ያደርገኛል : በቀደም አንዱን ፈረንጅ ጉድ አደረኩት : ስንሻፈፍ አዳልጦኝ ከላዩ ላይ ተከመርኩበት እየተበሳጨ የሚልው ሳይገባኝ ሄደ ግን እንደተናደደብኝ ይገባኛል : እንዲያው እንደ አዲስ የተፈጠረ ሕጻን ልጅ መሰልኩ : በእግሬ እንደዛ እንዳልሮጥኩበት ።

ብርዱ አይቻልም እንጂ እኔስ በእግሬ አለጫማ መሄዱን እመርጣለሁ : እንዲያው በጥንቃቄ ነው የምረግጠው : ፈረንጅ ቡዳ ነው አውቆብኝ መሰለኝ በየሄድኩበት ትኩር ብሎ ይመለከተኛል : አይ መንሻፈፍ !!

ሲከፋኝ ከፍ አድርጌ ያዘምኩ ከሆነ : ከጣራ በላይ ጮህሃል ተብዬ በአስተርጓሚ ማስጠንቀቂያ ተነግሮኛል። ድሮ የአቶ በሪሁን አዛለ ልጅ ትምሕርቱን ውጭ አጠናቆ ከመጣ በኋላ የመናገር ፣ የመጻፍ ፣ የመሰብሰብ የመሳሰሉት መብቶች በውጭው ዓለም አለ ብሎ ሲሰብክ ነበር፣ ታዲያ እኔ ከፍ አድርጌ ባቅራራሁ ስለምን ከጣራ በላይ ተናግረሃል ተብዬ እወነጀላለሁ፣ ድንቁም ዲሞክራሲ ጮኸው የማይተነፍሱበት : የፈለኩትን ለብሼ ብወጣ አይኑን አያገረጠረጠ የሚሄድ ሕዝብ ጉድ ነው!! ያ የባቲ ምኩራብ ይምጣብኝ እንደ ልቤ ዘራፍ ብዬ የማቅራራበት : ብሬልግ የምዘፍንበት ፣ ቢያስፈልገኝ ድምጹን ከፍ አድርጌ ወግ የማወጋበት ነው : አይ የሰው አገር ደግሞ አይኩራሩበት።

ያገሬ ነዳይ በገነት ቁጭ ብሎ ነው ምጽዋት የሚለምነው አልኩ : ያገሬን ውበት አድንቄ እኔ ወያኔን መሸገሩን ከመነገልን የገነቱ ኑሮዎችን ይቀጥላል።

”ዋልዳና ደላንታ ፣ ሁሉም አገር ነው

እንዴት የጁን ጥሎ ይቧዘናል ሰው”።

